

احکام شرعیہ میں حالات و زمانہ کی ترقی

مولانا محمد تقی صاحب امینی ناظم دینیات مسلم یونیورسٹی علی گڑھ

گذشتہ سے پیوستہ

مسلم ممالک میں اسلامی اجتماعیت کے بغیر چارہ نہیں ہے کی جس منزل پہ پہنچے ہوئے ہیں ان میں اگر مذہبی پلیٹ فارم سے انفرادی ملکیت کی آڑ میں سرمایہ داری و جاگیر داری نظام کی تائید و تبلیغ کی جاتی رہی تو لازمی طور سے وہ اشتراکیت کے دامن میں پناہ لینے پر مجبور ہوں گے جیسا کہ بعض ممالک میں روئے عمل کے طور پر یہ سب کچھ ہو رہا ہے۔

مسلمانوں میں اگر لاندہبیت کے دھارے کو روکنا اور مذہبی کار کو تقویت پہنچانا ہے۔ تو اسلامی اجتماعیت کی تبلیغ کرنی ہوگی اور بدلے ہوئے حالات کے مطابق اجتماعی تنظیم و تقسیم کا نظم قائم کرنا پڑے گا۔ اگر وقت کی اس ضرورت و نزاکت کو ملحوظ نہ رکھا گیا اور سرمایہ داری و جاگیر داری سے بدستور غذا اور تقویت حاصل کی جاتی رہی تو وہ دن دُور نہیں ہے کہ جو زبانیں آج انفرادی ملکیت کی آڑ میں سرمایہ داری و جاگیر داری کو "اسلامی" ثابت کر رہی ہیں، کل ذہنی زبانیں اشتراکیت کو اسلامی ثابت کرنے میں پیش پیش ہوں گی۔

جو وسعت اسلام کے نام پر آسکتی ہے اگر مذہبی نمائندے اس کو قبول کرنے کے لئے کسی مصلحت سے تیار نہ ہوتے تو بدترین شکل میں اس سے کہیں زیادہ وسعت آ کر رہے گی نہ تاریخ کی نظری رفتار کو

کوئی بدل سکتا ہے اور نہ کسی کی خواہش و آرزو و حالات کے دباؤ کا مقابلہ کر سکتی ہے۔

حکومت کی شکل متعین نہیں ہے | (۲) حکومت -

قرآن حکیم نے حکومت کی کوئی خاص شکل و صورت متعین نہیں کی ہے بلکہ حیثیت، مقصد اور بنیادی اصول کے ذکر پر اکتفا کیا ہے۔ مثلاً:-

حکومت میں اللہ کا اقتدار ہوگا | (۱) حکومت کی بنیاد اللہ کا اقتدار اعلیٰ تسلیم کرنے پر ہوگی۔

لَهُ الْمُلْكُ لَا إِلَهَ إِلَّا هُوَ ۚ اُسی کا مالک ہے اُس کے سوا کوئی معبود نہیں ہے۔

(۲) عدل و رحمت کے قوانین تمام مخلوق کے لئے یکساں ہوں گے۔

وَهُوَ الَّذِي فِي السَّمَاءِ إِلَهٌ وَفِي الْأَرْضِ إِلَهٌ ۚ اللہ ہی ہے جو آسمان میں بھی معبود ہے اور زمین میں بھی معبود ہے۔

اللہ کی حکمت علی منکس ہوگی | (۳) تنظیم و تقسیم کے قوانین میں صرف اللہ کی حکمت علی منکس ہوگی جس طرح

باران رحمت عام ہوتی ہے اور ہر شئی اپنی اپنی صلاحیت کے مطابق مستفید ہوتی ہے اسی طرح ذرائع و مواقع سب کے لئے مہیا، ہوں گے اور مقررہ نظم و عدل کے ساتھ سب مستفید ہو سکیں گے۔

إِنَّ اللَّهَ يَأْمُرُ بِالْعَدْلِ وَالْإِحْسَانِ ۖ بیشک اللہ عدل اور احسان کا حکم دیتا ہے۔

کلام عرب میں عدل اور احسان کے دو لفظ نہایت وسیع اور جامع ہیں چنانچہ فقہ میں ہے:

اجمع ایۃ فی القرآن للحث علی المصالح اس آیت میں تمام مصالح کے حصول اور مفاسد کے

کلہا والذی جرح المفاسد بأسرها لہ دفعیہ پر ابھارا گیا ہے۔

دوسری جگہ رسول اللہ صلی اللہ علیہ وسلم کی بعثت کو رحمت عامہ کے ظہور سے تعبیر کیا گیا ہے:-

وَقَدْ أَرْسَلْنَاكَ إِلَّا رَحْمَةً لِّلْعَالَمِينَ اے پیغمبر! ہم نے تجھ کو محض اس لئے بھیجا ہے تاکہ رحمت عامہ کا

ظہور ہو۔ ۲۱/۱۱۴

اس آیت کے ضمن میں ہے:

فخذن اخبار منہ جل وعلابان ارسال یہ اللہ بزرگ و دہرتر کی طرف سے اس حقیقت کا اعلان ہے

لہ القواعد للفرین عبدات سلام از تعلیل الاحکام مش ۲۸۴

الرسول صلی اللہ علیہ وسلم رحمة للناس
ومن الرحمة الاذن لهم على لسانه صلی اللہ
علیہ وسلم فی جلب المصالح و دفع
المفاسد عنہم و معلوم ان للناس
مصالح تتجدد بتجدد الایام فلو وقف
الاعتبار علی المنصوص فقط لوقع
الناس فی الجرح الشدید و هو منافی
للرحمة له

کہ رسول اکرم صلی اللہ علیہ وسلم کو رسول بنا کر بھیجنا
لوگوں کے لئے رحمت ہے اور رسول اللہ کی زبان
مبارک پر جلبِ مصالح اور دفعِ مفاسد کی اجازت
دینا رحمت سے ہے۔ یہ معلوم ہے کہ ایام کے بدلنے
سے نئے نئے مصالح پیدا ہوتے رہتے ہیں، ایسی
حالت میں اگر صرف منصوص ہی کا اعتبار کیا گیا تو
لوگ سخت قسم کے جرح میں مبتلا ہو جائیں گے، اور
رحمت کے منافی بات لازم آئے گی۔

ہر چیز بطور امانت ہوگی (۴) کائنات کی ساری چیزیں بطور امانت استعمال کے لئے ہوں گی، اور ہر فرد
کی حیثیت ”امین“ کی ہوگی حتیٰ کہ حکومت خود امانت ہوگی جو دوسری تمام امانتوں کی نگرانی کرے گی۔

ان اللہ یا ہر کھران توذوا الافان
الی اہلہا و اذا حکمتہم بین الناس
ان تحکموا بالعدل

بیشک اللہ تمہیں اس بات کا حکم دیتا ہے کہ امانتوں کو
اس کے اہل تک پہنچا دو اور جب لوگوں کے درمیان
فیصلہ کرو تو عدل کے ساتھ فیصلہ کرو۔

اس آیت کے ذیل میں حضرت زید بن اسلم فرماتے ہیں :-

ان هذا الخطاب لولاثة الامم ان يقوموا
برعاية الرعية و حملهم علی موجبات الدین
والشريعة و عدا و امن ذلك تولیة
المناصب مستحقها

آیت کریمہ میں حاکموں کو خطاب ہے کہ وہ رعایا کا مکمل بندوبست
کریں، دین و شریعت کے مقتضیات کا ان کو پابند
بنائیں، ”امانات“ کی ادائیگی میں یہ بھی شمار ہے کہ عہدے
صرف ان کے مستحقین کو دیئے جائیں۔

علامہ ابن تیمیہ کہتے ہیں - ”وہو کان سبب نزول الایة“ (حاکم ہی آیت کے نزول کا سبب ہیں)

شورائی طرز کا نظام ہوگا (۵) حکومت شورائی طرز کی ہوگی اور اہلِ حل و عقد کے مشورہ سے نظم و نسق پر مامور ہوگی۔

وَأَهْرُحُمْ شُورَىٰ بَيْنَهُمْ ۚ ۳۲ ان کے معاملات باہمی مشورہ سے ہوتے ہیں۔

خود رسول اللہ صلی اللہ علیہ وسلم کو حکم ہے:-

وَشَاوِرْهُمْ فِي الْأَمْرِ ۚ ۳۹ اس طرح کے معاملات میں ان سے مشورہ کر لیا کرو۔

(۶) مملکت کے تمام افراد بلا تخصیص حقوق میں مساوی ہوں گے، ذات پات، رنگ و نسل، زبان و وطن مذہب و ملت کی بنا پر کوئی امتیاز نہ ہوگا۔

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ ۚ اے لوگو! ہم نے تم سب کو ایک مرد اور ایک عورت سے پیدا

وَأُنثَىٰ وَجَعَلْنَاكُمْ شُعُوبًا وَقَبَائِلَ ۚ کیا ہے اور مختلف برادریاں و قبیلے اس لئے بنائے ہیں، کہ

لِتَعَارَفُوا ۚ إِنَّ أَكْرَمَكُمْ عِنْدَ اللَّهِ ۚ آپس میں تعارف ہو (ورنہ اللہ کے نزدیک اصل اعتبار کردار

أَتْقَىٰ ۚ ۴۹ کا ہے) تم میں شریف اور معزز وہ ہے جو پرہیزگار ہو۔

یہ "تنوع" قدرت کی نشانیوں میں سے ہے نہ کہ فرق و امتیاز کے لئے ہے۔

رَمِنَ آيَاتِهِ خَلْقُ السَّمَوَاتِ وَالْأَرْضِ ۚ زمین و آسمان کی پیدائش اور زباؤں و رنگتوں کا اختلاف

وَإِخْتِلَافُ السِّنِّتِ كُمْ وَأَلْوَانِكُمْ ۚ ۳۳ اللہ کی قدرت کی نشانیوں میں ہے۔

رسول اللہ صلی اللہ علیہ وسلم نے فرمایا:

الناس بنو آدم و آدم خلق من تراب ۚ

سب لوگ آدم کی اولاد ہیں اور آدم مٹی سے پیدا کئے گئے ہیں۔

ایک اور موقع پر آپ نے فرمایا:

الناس كلهم اخوة ۚ

سب انسان بھائی بھائی ہیں۔

سب کے لئے یکساں (۷) کائنات کی چیزیں سب کے لئے ہیں اور استحقاق و استفادہ میں سب مواقع ہوں گے مساوی ہیں۔

هُوَ الَّذِي خَلَقَ لَكُمْ فِي الْأَرْضِ جِهَاتًا ۖ وَاللَّهُ بِهِ سَمِيعٌ ۝
 دوسری جگہ ہے:

وَجَعَلْنَا لَكُمْ فِيهِمَا مَعَاشًا وَمِنْ لَسْتُمْ لَهُ بِزَارِفِينَ ۝
 تم سب کے لئے ہم نے زمین میں زندگی کے سارے وسائل (وسائل و ذرائع) بنائے اور ان کے لئے بھی جن کو تم روزی نہیں دیتے ہو۔

رسول اللہ صلی اللہ علیہ وسلم نے فرمایا:

الخلق كلهم عيال الله فأحبههم
 تمام مخلوق اللہ کی عیال ہے اللہ کو زیادہ محبوب وہ شخص ہے جو
 الى الله الفعهم لعیالہ
 اس کی عیال کو زیادہ نفع پہنچانے والا ہے۔

(۸) حکومت ذرائع پیداوار کی اس طرح تنظیم و تقسیم پر مامور ہے کہ وہ دنیا میں اللہ کی صنعت رزاقی کا مظہر ہے اور دینے والینے کے پیمانہ میں کسی طرح تخصیص و ترجیح کی صورت نہ پیدا ہونے پائے۔
 وَمَا مِنْ دَابَّةٍ فِي الْأَرْضِ إِلَّا عَلَى اللَّهِ مِمَّا رَزَقَهَا ۖ
 زمین میں کوئی جانور ایسا نہیں ہے جس کی روزی کا انتظام اللہ پر نہ ہو۔

حضرت علیؑ نے ایک موقع پر فرمایا:

أموالهم كالأموالنا هم
 ان کے (غیر مسلموں) مال مثل ہمارے مال کے ہیں۔
 اور ان کی جانیں مثل ہماری جاؤں کے ہیں۔

غیر مسلموں سے تعلقات کی (۹) غیر مسلموں سے جنگ اور ارتداد کی سزا وغیرہ ان کے ظلم و زیادتی اور بغاوت اصل صلح و امن ہے کی بنا پر ہے نہ کہ کفر و شرک اور اختلاف مذہب کی بنا پر ہے۔

أُذِنَ لِلَّذِينَ يُقَاتِلُونَ
 جن (یمنوں) کے خلاف ظالموں نے جنگ کر رکھی ہے اب
 يَأْتِيهِمْ ظَلَمًا ۝
 انہیں بھی جنگ کی اجازت دی جاتی ہے۔

لے جامع صغیر ج ۱، بحوالہ طبرانی ۷ نصیب الرایہ ج ۳ کتاب السیر۔

دوسری جگہ ہے:

وَأَنْ قَاتَلُوكُمْ قَاتَلُوا هُمْ ۚ ۱۹۱

اگر وہ تم سے قتل و قتال کریں تو تم بھی ان سے کرو۔

جنگ و سزاکے ضرورت اس لئے ہے کہ:-

وَأُولَٰئِكَ فُجِّرَ اللَّهُ النَّاسَ بَعْضَهُمْ
بِبَعْضٍ لَّهِمَّ مَتَّ صَوَامِعُ وَبَيِّعُ وَّ
صَلَوَاتُ وَتَسْبِيحُ يُدْ كُرُ فِيهَا اسْمُ
اللَّهِ كَثِيرًا ۚ ۲۲

اگر اللہ بعض کے ذریعہ بعض کی ممانعت نہ کرتا رہتا تو کسی
قوم کی عبادت گاہ زمین پر محفوظ نہ رہتی، خانقاہیں، گرجے
عبادت گاہیں مسجدیں جن میں کثرت سے اللہ کا ذکر کیا
جاتا ہے وہ سب دھا دیئے جاتے۔

فقہ میں ہے:

والقتل إماماً أن يكون للمحاربة كما
يقول علماء نأول للشرك كما يقوله
الخصم له

اور قتل و قتال یا جنگ کی وجہ سے پھینکا گیا ہمارے
علماء کہتے ہیں یا شرک کی وجہ سے ہے جیسا کہ فریق
مقابل کہتا ہے۔

امام ابو حنیفہؒ، امام مالکؒ، امام احمدؒ، علامہ ابن تیمیہؒ کا یہ مسلک ہے:-

وَأَمَّا مَنْ لَوْ يَكُنُّ مِنَ أَهْلِ الْمَنَافِعِ وَالْمُقَاتِلَةِ جُوعًا مِمَّنْ كَرِهَ وَاللَّهِ

فَلَا يَقْتُلُ عِنْدَ جَمْعِهِ مِنَ الْعُلَمَاءِ ۚ
انہیں جمہور علماء کے نزدیک نہ قتل کیا جائے۔

الہی شریعت میں غیر مسلموں سے قتل کی اہل صلح و امن ہے نہ کہ جنگ و پیکار۔ ۳

مرد کی سزا ایذا تو کی بنا پر ہے | ارتداد کی سزا کے بارے میں فقہ کی عبارتیں یہ ہیں:

ان القتل باعتبار المحاربة ۴
قتل جنگ جوئی کے اعتبار سے ہے۔

دوسری جگہ ہے:

فيقتل لدفع المحاربة ۵
قتل کیا جائے جنگ کے دفعیہ کی غرض سے

لہ المبسوط ۳ ۴ الجوامع فی السياسة الالہیہ ۵ ۳ حیات ابن تیمیہ از ابو زہرہ ۵۴

۴ المبسوط ۳ ص ۱۱۱ ۵ ایضاً۔

ایک اور جگہ ہے :

لان القتل لیس یجزی اعلیٰ الردۃ لہ قتل مرتد ہونے کی سزا نہیں ہے۔
 بلاشبہ الہی شریعت میں تبدیل مذہب اور کفر بڑا گناہ ہے لیکن یہ معاملہ اللہ اور اس کے بندوں
 کے درمیان ہے۔ یہ حکومت سے اس کا کوئی تعلق نہیں ہے حکومت صرف بغاوت کی بنا پر سزا دے سکتی ہے۔
 جس میں مسلم وغیر مسلم کی کوئی خصوصیت نہیں ہے بلکہ جس کی طرف سے بھی بغاوت پائی جائے گی اس کے
 خلاف کارروائی ضروری ہوگی۔

وقتل التتاسر ولو كانوا مسلمہین ہو تا تازیوں سے جنگ اگرچہ وہ مسلمان ہیں ایسی ہی ہے
 قتال الصدیق ما نعی الزکاۃ عیسے حضرت ابو بکرؓ کی جنگ مانعین زکوٰۃ سے تھی۔
 بین کے مانعین زکوٰۃ نے نفس زکوٰۃ سے انکار نہیں کیا تھا بلکہ مرکز کے حوالہ کرنے سے انکار کیا تھا۔
 حتیٰ قالوا واللہ ما کفرنا بعد ایماننا ان لوگوں نے کہا واللہ ہم نے ایمان کے بعد کفر نہیں کیا
 ولكن شحنا علی اموالنا لہ لیکن اپنے اموال پر حرص کیا ہے۔

جو شخص زکوٰۃ مرکز کے حوالہ نہ کرے وہ بھی باغی ہے اور اس سے قتال واجب ہے :

ولو امتنعوا من ادائهم الی الاقام العادل ولو امتنعوا من ادائهم الی الاقام العادل
 مع الاعتراف بوجودہا کا فوا من بغاۃ مع الاعتراف کرتے ہوں تو بھی باغیوں میں شمار ہوگا،
 المسلمین یقاتلون علی المنع منہ عہ اور قتال واجب ہوگا۔

حکومت مقصد نہیں ہے (۱۰) حکومت مقصد نہیں ہے بلکہ وعدہ الہی کے پورا کرنے کا ذریعہ ہے، ایمان و
 عمل صالح کے نتیجے میں وعدہ الہی یہ ہے :

وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ
 كَمَا اسْتَخْلَفَ الَّذِينَ مِنْ قَبْلِهِمْ
 تم میں سے جو لوگ ایمان لائے اور عمل صالح کئے۔
 اللہ نے ان سے وعدہ کیا ہے کہ انہیں زمین میں خلیفہ
 (حاکم) بنائے گا جیسا کہ ان سے پہلے لوگوں کو (اسی

لہ المبسوط ج ۱ ص ۱۷۰ ایضاً۔ عہ الاغیارات العلمیۃ ص ۱۷۰ الاحکام السلطانیۃ ص ۱۷۰ عہ ایضاً۔

وَأَيُّكُمْ كَفَرَ لَمْ يَدْرِكُوا النَّبِيَّ
 اذْ تَضَىٰ وَلَيْسَ إِذْ تَضَىٰ مِنْ بَعْدِ
 خَوْفِهِمْ أَمْنًا ۚ ۲۲
 بنا، پر خلیفہ بنا چکا ہے اور جس دین کو اللہ نے ان کے لئے
 پسند کیا ہے اسے مضبوطی کے ساتھ جمادے گا، اور خوف کے
 بدلہ انہیں امن عطا کرے گا۔

استحکام اور تمکین فی الارض جس کا آیت میں وعدہ ہے ظاہر ہے کہ وہ حکومت و اقتدار کے بغیر
 نہیں پورا ہوتا ہے، لیکن پہلے ایمان و عملِ صالح ہے اس کے بعد حکومت و اقتدار ہے
 غرض حکومت کے لئے قرآنِ حکیم میں اس قسم کے اشارات ملتے ہیں، طریق کار اور ذرائع وغیرہ کی
 کوئی تفصیل نہیں ملتی ہے۔ کہ وہ موجودہ طرح کی جمہوری ہو یا صدارتی، شاہی ہو یا فوجی و کئیٹرشپ، اسی طرح
 انتخاب کی کیا شکل ہو، شورائی نظام کا انعقاد کس طرح ہو وغیرہ؟

قرآنِ حکیم کو مقصد اور بنیادی | قرآنِ حکیم کو اصل بحث مقصد اور بنیادی اصول سے ہے جن کی ہر دور میں ضرورت
 اصول سے بحث ہے | رہتی ہے، ذرائع اور طریق وغیرہ چونکہ حالات و زمانہ کی رعایت سے بدلتے رہتے ہیں،
 اس بنا پر ان کو حالات و زمانہ ہی پر چھوڑ دینا مناسب تھا۔

بالغرض اگر زمانہ نزول میں کسی ایک طریقہ اور ذریعہ کی نشان دہی کر دی جاتی تو بعد میں حالات کی تبدیلی
 سے اس میں تبدیلی ناگزیر ہوتی اور پھر قرآنِ حکیم کے ثبات و دوام کی کوئی صورت نہ باقی رہتی؟
 اس تبدیلی کی طرف خود رسول اللہ صلی اللہ علیہ وسلم نے اشارہ فرمایا ہے:

الناس اشدُّ بئسبہ بزمانہم
 ومن اسلافہم
 اپنے اسلاف کے مقابل میں لوگ اپنے زمانہ کے
 زیادہ مشابہ ہوتے ہیں۔

تنظیم و تقسیم میں حکومت کے | قرآنِ حکیم نے جس طرح حکومت کی شکل و صورت متعین نہیں کی ہے اسی طرح
 اختیارات بعد بندی نہیں ہے | تنظیم و تقسیم میں حکومت کے اختیارات پر بھی کوئی حد بندی نہیں قائم کی ہے، بلکہ
 حالات و زمانہ کی رعایت سے عمومی اور ملکی انداز اختیار کیا ہے، جس سے درج ذیل قسم کی وسعت کا ثبوت ملتا ہے
 (۱) حکومت کو حق ہے کہ اسراف اور فضول خرچی سے بچانے اور عدل و اعتدال پیدا کرنے کے لئے آمدنی

لہ البیان والتبيين للجاحظ ج ۲ -

د اخراجات کی ایک حد مقرر کر دے۔

فقد ولة ان تستاهم هذا التوجيه
الفراني للجد من التذير والاسمان
وحمل الناس على القصد
والاعتدال۔ لے

قرآن نے اسراف و فضول خرچی سے روکا ہے، اور لوگوں کو عدل و اعتدال کی زندگی پر ابھارا ہے، حکومت کو حتیٰ ہے کہ ان توجیہات سے وہ حد بندی کا نتیجہ نکالے۔

(۲) سرمایہ کو پھیلانے اور مالداروں سے مال حاصل کرنے کے لئے مصالح عامہ کے پیش نظر حسب صورت و اید مختلف طریقے اختیار کرے۔

وتأخذ من الاغنياء ما تقتضيه الشؤون العامة ومصالح عام اور خاص مصالح کے پیش نظر المسلمین من اموال لمختلف الاساليب۔ لے مختلف طریقوں سے مال وصول کرے۔

(۳) زبردستی اسباب فروخت کرنے کا حکم نافذ کرے۔ چنانچہ علامہ ابن قیمؒ ایک حدیث سے استدلال کرتے ہوئے کہتے ہیں۔

وصار اصلا في جواز اخراج الشيء
من ملك صاحبه فهدراً بئمنه
للمصلحة الراجحة لے

بناؤ بر مصلحت عامہ کسی شخص کے قبضہ سے بذریعہ قیمت زبردستی اس کی چیز نکالنے کے بارے میں یہ حدیث اصل ہے۔

(۴) بے خانماں اشخاص کو جبراً مکان دلوانے کی اجازت ہے، مزدور سے مناسب اجرت پر جبراً کام لینے کی وسعت ہے۔ لے (باقی)

لے الاستور القرآنی منہ۔ لے ایضاً منہ لے الطرق الحکمیة منہ۔ لے امام احمد بن حنبل منہ۔ ۳۹۰۔

سب سے اعلیٰ مکمل و مدلل بہشتی زیور جس کی پُر اہتمام اشاعت سے اس کتاب کی خدمت کا حق ادا ہوا ہے۔ مستند اور ذمہ دار علماء کے حواشی کے ساتھ۔ مصنفہ حکیم الامتہ مولانا

سید اثرن علی صاحب مخا زئی۔ قیمت غیر مجلد - ۱۲/- مجلد چرمی دو جلدوں میں - ۱۵/- روپے

لئے کا پتہ:- مکتبہ برہان اردو بازار جامع مسجد دہلی ۶